



मातृशक्ति व समाजजन की ऐतिहासिक सहभागिता से गुंजा राष्ट्र भक्ति का स्वर

सुभाष बस्ती में विराट हिंदू सम्मेलन संपन्न

नागदा। राष्ट्रीय स्वयंसेवक संघ के शाताब्दी वर्ष के अवसर पर सुभाष बस्ती वासियों द्वारा शिव-हनुमान मंदिर परिसर में आयोजित विराट हिंदू सम्मेलन भव्यता, अनुशासन एवं सामाजिक समरसता का अनुपम उदाहरण बनकर संपन्न हुआ। सम्मेलन में बड़ी संख्या में मातृशक्ति, पुरुष, युवा एवं बच्चे सम्मिलित हुए और हिंदू एकता का सशक्त परिचय दिया।

सम्मेलन की शुरुआत भारत माता के चित्र पर माल्यार्पण एवं दीप प्रज्वलन के साथ हुई। इसके पश्चात महिला शक्ति द्वारा भजन-कीर्तन, सामूहिक हनुमान चालीसा पाठ तथा भारत माता की जय और जय श्रीराम के घोष से संपूर्ण वातावरण राष्ट्रभक्ति से ओतप्रोत हो गया। सुभाष बस्ती की ओर से हिंदू सम्मेलन



आयोजन के संयोजक योगेश जोनवाल एवं महिला संयोजिका श्रीमती वर्षा मेहता रहे। सामूहिक हनुमान चालीसा के बाद बालिकाओं द्वारा शस्त्र प्रदर्शन की शौर्य प्रस्तुति दी गई। कार्यक्रम में आमंत्रित अतिथियों एवं मंदिर के पुजारी का सम्मान संयोजक एवं कार्यकर्ताओं

द्वारा दुपट्टा पहनाकर किया गया। आयोजन संयोजकों द्वारा मंचासीन अतिथियों को स्वागत परिट्यका पहनाकर सम्मानित किया गया। नगर के गणमान्य जनप्रतिनिधि, सामाजिक कार्यकर्ता, मातृशक्ति एवं बड़ी संख्या में नगरवासी उपस्थित रहे। आयोजन स्थल पर

महापुरुषों के चित्र लगाए तथा अनुपम विशाल मंच के साथ परिसर को आध्यात्मिक व राष्ट्रीय स्वरूप दिया गया। यह रहे अतिथि गण-सर्वप्रथम राष्ट्र सेविका समिति की नगर कार्यवाही का माटी गीता जी कम ने अपने विचार से

बौद्धिक प्रारंभ किया। जिसमें पांच परिवर्तन के बारे में बताकर विस्तार से समझाया। द्वितीय संबोधन में ओजस्वी वक्ता के रूप में ब्रह्मचारी रामस्वरूप महाराज बनबना वाले ने अपने ओजस्वी वक्तव्य से हिंदू राष्ट्र की संकल्पना को साकार करने के लिए प्रेरित किया। तथा

राष्ट्र के गौरव व सनातन के वैभव का परिचय कराया विशेष वक्ता के रूप में विपिन आर्य आप प्रांत के कुटुंब सहसंयोजक हैं। आर्य ने राष्ट्रीय एकता व अखंडता को बनाए रखने में युवा मातृशक्ति एवं परिवार तथा हिंदुत्व एकता का महत्व बताया जिसे विभिन्न

कथानक देकर समझाया। अपने ओजस्वी संबोधन में आचार्य रामस्वरूप जी सहित अन्य वक्ताओं ने हिंदू सम्मेलन के उद्देश्य, सामाजिक एकता, सांस्कृतिक चेतना, राष्ट्र निर्माण में हिंदू समाज की भूमिका एवं हिंदू राष्ट्र की संकल्पना पर विस्तार से प्रकाश डाला।

वक्ताओं ने कहा कि संगठित, संस्कारित और जागरूक समाज ही सशक्त राष्ट्र की नींव होता है। सम्मेलन निर्धारित समय दोपहर 3.30 बजे से महिला मंडल द्वारा कीर्तन भजनों के साथ प्रारंभ होकर लगभग 6 बजे तक चला। लगभग दो घंटे तक चले कार्यक्रम को उपस्थित जनसमुदाय ने मंत्रमुग्ध होकर सुना। महिला संयोजिका वर्षा मेहता ने कार्यक्रम की रूपरेखा बताते हुए बताया कि पूर्व तैयारियों ने बनाया आयोजन को सफल इस विराट आयोजन की सफलता के लिए पूर्व से ही सुभाष बस्ती में व्यापक तैयारियों की गई। आयोजन कार्यक्रमों का उद्घाटन, प्रभात फेरियां, सुंदरकांड एवं हनुमान चालीसा पाठ, आमंत्रण पत्रकों एवं फ्लैटल वितरण, ढोल-नागाडों के साथ जनसंपर्क यात्रा तथा पीले चावल के सह-परिवार, आमंत्रण जैसे कार्यक्रम निरंतर आयोजित किए गए। संचालन पक्षों प्रजापते ने किया।

एक नजर में

जिमनारिस्टिक दल राष्ट्रीय स्पर्धा के लिए रवाना



उज्जैन। 169 वीं राष्ट्रीय शालेय जिमनारिस्टिक प्रतियोगिता 2025 का आयोजन कोलकाता (पश्चिम बंगाल) में 14 जनवरी से 17 जनवरी 2026 तक हो रहा है। इस हेतु मध्य प्रदेश शालेय जिमनारिस्टिक दल 17 व 19 वर्ष बालक, बालिका का प्री नेशनल कार्यक्रम महाराजवाड़ा जिमनारिस्टिक सेंटर पर आयोजित किया गया। 12 जनवरी को दल ने कोलकाता के लिए प्रस्थान किया। दल में कुल 43 खिलाड़ी व 09 ऑफिशल हैं। दल के जनरल मैनेजर राम सिंह बनियार बताया कि दल में 17 व 19 वर्ष बालक, बालिका आर्तिस्टिक जिमनारिस्टिक रिदमिक जिमनारिस्टिक एवं एकोबैटिवस जिमनारिस्टिक के खिलाड़ी प्रतियोगिता में सहभागिता करेंगे। इस अवसर पर सभी खिलाड़ियों एवं कोच मैनेजर का स्वागत महाराज वाड़ा जिमनारिस्टिक सेंटर पर किया गया और उन्हें शुभकामनाएं प्रेषित की गई। प्रतियोगिता में टेबिकल ऑफिशियल के रूप में अंतरराष्ट्रीय निर्णायक आर एल वर्मा भी उपस्थित रहेंगे। इस अवसर पर जिला जिमनारिस्टिक संगठन के सचिव ओ.पी. शर्मा प्रशिक्षक संजय जोहरी, नरेंद्र श्रीवास्तव, राजकुमार सोलंकी, हरीश चौहान, हेमंत विषयकर्मा, सुरेंद्र व्यास, पुरुषोत्तम राठौर मनोहर शर्मा, प्रवीण गौतम सहित कई पालक गण उपस्थित थे। कार्यक्रम का संचालन संजय जोहरी ने किया तथा आभार प्रदर्शन नरेंद्र श्रीवास्तव ने किया।

युवा दिवस पर सामूहिक सूर्य नमस्कार का आयोजन



माकड़ोन। पीएम श्री श्री शासकीय रविंद्र उमावि माकड़ोन में स्वामी विवेकानंद जयंती 12 जनवरी युवा दिवस के अवसर पर सामूहिक सूर्य नमस्कार का आयोजन मध्य प्रदेश शासन स्कूल शिक्षा विभाग द्वारा आकाशवाणी के माध्यम से प्रसारित कार्यक्रम अनुसार एक साथ किया गया। इस अवसर पर मुख्यमंत्री ने छात्र-छात्राओं को आकाशवाणी के माध्यम से संबोधित किया। इस अवसर पर विद्यालय के प्राचार्य मनोहर नागर ने छात्रों को अपना संबोधन दिया। अंत में विद्यालय के शिक्षक कैलाश गामी, शिक्षिका रजनी पवार ने भी छात्रों को स्वस्थ रहने एवं अच्छी भाइयों के विद्यालय का परिवार का तथा अपने गांव का नाम रोशन करने की बात कही।



वहीं माकड़ोन संकुल शासकीय रविंद्र उमावि माकड़ोन स्वामी विवेकानंद जी के जन्म दिवस युवा दिवस के अवसर पर संकुल अंतर्गत गत वर्ष सेवानिवृत्त शिक्षकों का सामूहिक सम्मान समारोह आयोजित कर भावभीनी विदाई दी गई। इस अवसर पर सेवानिवृत्त शिक्षकों के कैलाश चंद्र, बहादुर सिंह नागर, मणि शंकर गामी, गोकुल प्रसाद मालवीय एवं अब्दुल कसीम शेख का शाल श्रीलाल भेटकर पुष्प हारों से स्वागत किया गया। माकड़ोन-रूपाखेड़ी-नादेड़-कड़ौदिया क्षेत्र में चाइना डोर पर सख्त कार्रवाई, पुलिस एक्शन मोड में



माकड़ोन। मकर संक्रांति पर्व को लेकर क्षेत्र में सुरक्षा व्यवस्था को मजबूत करते हुए पुलिस प्रशासन चाइना डोर के खिलाफ पूरी तरह एक्शन मोड में आ गया है। माकड़ोन, रूपाखेड़ी, नादेड़ एवं कड़ौदिया सहित आसपास के क्षेत्रों में चाइना डोर की बिक्री और खरीद पर सख्त निगरानी रखी जा रही है।

ब्लैंडर्स प्राइड ने जैनिथ ब्लैक एडिशन लॉन्च किया

उज्जैन। ब्लैंडर्स प्राइड ने ब्लैंडर्स प्राइड जैनिथ ब्लैक एडिशन के लॉन्च की घोषणा की है। यह एक लिमिटेड-एडिशन पेशकश है, जो बोल्ड ब्लैक सौंदर्य को ब्लैंडर्स प्राइड के आइकॉनिक ब्लैंड के साथ जोड़कर एक वास्तव में विशिष्ट अनुभव प्रस्तुत करती है। आकर्षक ब्लैक डिजाइन में पैक किया गया जैनिथ ब्लैक एडिशन युनिटाइल डिस्की प्रीमियों के लिए बारीकी से तैयार किया गया है—वन इन अ मिलियन के लिए। केवल दस लाख बोतलों की उपलब्धता के साथ, यह एडिशन जितना तेज़ है उतना ही रिफाईंड भी है। पर्नोड रिफाईंड इंडिया की सीएमओ देवाश्री दासगुप्ता ने कहा ब्लैंडर्स प्राइड भारत में प्रीमियम डिस्की के मानकों को लगातार नया रूप देता रहा है। जैनिथ ब्लैक एडिशन का लॉन्च ब्रांड का अब तक का सबसे रिफाईंड एक्सप्रेशन है—एक ऐसा इवोल्यूशन जो इसकी स्थायी विरासत को एक बोल्ड नई डिजाइन लैंग्वेज में बदलता है। इस वर्ष, ब्लैंडर्स प्राइड अपने मूल मूल्यों को एक ऐसे सौंदर्य के माध्यम से जीवंत कर रहा है जो आकांक्षा, विशिष्टता और कारीगरी का उत्सव मनाता है।

अवंती पार्श्वनाथ भगवान के आंगी अर्पण महोत्सव की पत्रिका देवी-देवताओं को चढ़ाई

उज्जैन। 17-18 जनवरी को नाकोड़ा दरबार मंडल लालबाग मुम्बई शाखा उज्जैन द्वारा आयोजित अवंती पार्श्वनाथ भगवानजी का आंगी अर्पण महोत्सव के अंतर्गत मंगलवार को आदिनाथ भगवानजी, अवंती पार्श्वनाथ, मणिभद्र वीर महाराज, महाकालेश्वर महाराज, हरसिद्धि माता, काल भैरव महाराज सहित अन्य मंदिरों में पत्रिका चढ़ाकर सभी देवी-देवताओं को आर्तत्रित किया। सभी जिन शासन के रक्षक अधिष्ठाता देवो का आशीर्वाद मांगा। कार्यक्रम की सफलता की मंगलकामना की।

शाखा उज्जैन के सचिव अनिल जैन, उपाध्यक्ष संजय संघवी ने बताया कि उज्जैन नाकोड़ा दरबार मंडल द्वारा विगत 18 वर्षों से मंदिरों में सोने और चांदी की आंगी, भगवान की पिछवाई, चांदी की थाली, दीपक, मंगल दीपक, भेरुजी महाराज की मुकुट अर्पण किया जा रहा है। इस वर्ष पुनः 17-18



जनवरी को नाकोड़ा दरबार मंडल लालबाग मुम्बई शाखा उज्जैन द्वारा दो दिवसीय महोत्सव का आयोजन किया जा रहा है। महोत्सव में आमंत्रित करने हेतु समाज के घर-घर पत्रिका पहुंचाई जा रही है।

अध्यक्ष सुनील जैन, सचिव प्रमोद जैन ने बताया कि 17 जनवरी शनिवार को मनोरा गाडन अरविंद नगर में महोत्सव का शुभारंभ भव्य भक्ति के साथ होगा। जिसमें युवा

संगीतकार वैभव सोनी नाथद्वारा के पार्श्वनाथ भगवान और नाकोड़ा भेरुजी की भक्ति करेंगे। 18 जनवरी को सुबह 9 बजे भव्यतांभय वरघोड़ा ऋषभदेव छगोराम पेड़ी ट्रस्ट के सरिय्या तीर्थ खाराकुआं से प्रारंभ होकर दानीगेट अवंती पार्श्वनाथ मंदिर पर पहुंचेगा। यहां सम्पूर्ण लाभार्थियों द्वारा बनाई गई भगवान अवंती पार्श्वनाथ भगवान की चांदी की आंगी अर्पण की जाएगी।

सनातन परंपरा केवल आस्था तक सीमित नहीं

उज्जैन। सनातन परंपरा केवल आस्था तक सीमित नहीं है, बल्कि यह समाज, राष्ट्र और मानव जीवन को दिशा देने वाली ऋषि-परंपरा से निकली हुई विचारधारा है। यह बात कालिदास नगर, नागझिरी में राष्ट्रीय स्वयंसेवक संघ के शाताब्दी वर्ष के अंतर्गत आयोजित हिंदू सम्मेलन में गुरुदेव अंतर्विभूषित श्री 1008 महामंडलेश्वर स्वामी डॉ. सुमनानंद गिरि जी महाराज ने सम्मेलन में उपस्थित हजारों युवाओं को संबोधित करते हुए कही।

इस अवसर पर आयोजकों द्वारा गुरुदेव का आत्मीय स्वागत-सत्कार किया गया तथा उनसे आशीर्वाद प्राप्त किया गया। सम्मेलन में बड़ी संख्या में युवा, स्वयंसेवक एवं सनातन धर्मावलंबी उपस्थित रहे। उपदेश के दौरान अपने ओजस्वी और विचारोत्तेजक उद्बोधन में गुरुदेव ने हिंदू धर्म के वैज्ञानिक एवं आध्यात्मिक महत्व पर प्रकाश डाला।



उन्होंने इसका भावार्थ स्पष्ट करते हुए कहा कि जब किसी विचार या कार्य की प्रशंसा उसके विरोधी भी करने लगे, तो यह उस विचार की सफलता और उसकी सही दिशा में आगे बढ़ने का सबसे बड़ा प्रमाण होता है। इसी संदर्भ में गुरुदेव ने कहा कि हाल ही में

विपदल कांग्रेस के वरिष्ठ नेता एवं मध्यप्रदेश के पूर्व मुख्यमंत्री दिग्विजय सिंह द्वारा भी संघ संगठन की सार्वजनिक रूप से प्रशंसा की गई है। उन्होंने कहा कि यह घटनाक्रम इस बात को स्पष्ट करता है कि संघ का विचार किसी राजनीतिक लाभ का नहीं, बल्कि राष्ट्र और समाज के हित में ऋषि-परंपरा से निकला हुआ विचार है।

महामंडलेश्वर ने स्पष्ट शब्दों में कहा कि ऋषि का विचार ही संघ का विचार है। जब इस विचार की स्वीकार्यता वैचारिक विरोधियों तक में बनने लगे, तो उसके विराट और व्यापक स्वरूप को कोई भी शक्ति रोक नहीं सकती। सम्मेलन में उपस्थित युवाओं ने पूज्य गुरुदेव के विचारों को गंभीरता से सुना और सनातन संस्कृति, राष्ट्रभक्ति तथा सामाजिक समरसता के मूल्यों को अपने जीवन में आत्मसात करने का संकल्प लिया।

भगवान देविनारायण कथा का भव्य आयोजन

माकड़ोन। नगर के घड़ी मोहल्ला में भगवान देविनारायण की पावन कथा का शुभारंभ 8 जनवरी से श्रद्धा और भक्ति के वातावरण में हुआ। जिसका समापन 14 जनवरी को किया जाएगा। कथा का वाचन पं. रामेश्वर शर्मा के मुखारविंद से हो रहा

है। रोचक, भावपूर्ण और उत्साह से भरपूर वर्णन किया। उनके ओजस्वी वाणी और सरल शैली ने श्रोताओं को मंत्रमुग्ध कर दिया। पूरा कथा पंडाल जयकारों और भक्ति रस में सराबोर नजर आया। इस पावन अवसर पर विश्वकर्मा समाज ने भगवान

देविनारायण के लिए भव्य एवं आकर्षक पालना तैयार किया गया। यह आयोजन न केवल धार्मिक आस्था को मजबूत कर रहा है, बल्कि समाज में आपसी एकता, श्रद्धा और सांस्कृतिक चेतना को भी सशक्त बना रहा है।



राष्ट्रीय युवा दिवस पर रन फॉर स्वदेशी सहित अन्य कार्यक्रम आयोजित

घट्टिया। स्व. नागलाल मालवीय शासकीय महाविद्यालय घट्टिया में स्वामी विवेकानंद जी के जन्मदिवस पर सेवा सप्ताह के अंतर्गत सोमवार को सूर्य नमस्कार, योगासन और रन फॉर स्वदेशी कार्यक्रम का आयोजन हुआ। प्राचार्य डॉ. पुलकित आनंद की अध्यक्षता में आयोजित कार्यक्रम में स्वामी विवेकानंद करिष्म मार्गदर्शन योजना प्रभारी डॉ. दयाराम मुझाल्दा ने स्वामी जी के जीवन और चरित्र पर प्रकाश डालते हुए विद्यार्थियों को बताया कि शिक्षा का लक्ष्य चरित्र निर्माण करना, बुद्धि और इच्छाशक्ति को विकसित करना है, ताकि व्यक्ति आत्मनिर्भर बन सके और जीवन को चुनौतियों का सामना कर सके। शिक्षा व्यक्ति को अपने पैरों पर खड़ा करना

सिखाती है और खुद पर विश्वास करना सिखाती है और स्वामी जी के आदर्श वाक्य के बारे में बताया कि उठो जागो, और लक्ष्य की प्राप्ति तक मत रुको। प्रशासनिक व राष्ट्रीय सेवा योजना अधिकारी डॉ. श्यामलाल चौधरी ने सूर्य नमस्कार व योगासन की क्रियाएं करवाई। विद्यार्थियों को रन फॉर स्वदेशी के तहत दौड़ कराई गई जिसमें सभी ने उत्साहपूर्वक भाग लिया। जिसमें प्रथम, द्वितीय और तृतीय स्थान प्राप्त विद्यार्थियों को पुरस्कृत किया गया। कार्यक्रम में डॉ. शैला भक्श, डॉ. सुनील गुजराती, डॉ. रेखा सोलंकी, डॉ. प्रियंका चौबे, आमप्रकाश कटार, श्याम रावत, मनीष बैरागी, श्रवण मालवीय और बड़ी संख्या में विद्यार्थी उपस्थित थे।

एक नजर अजाक्स संगठन द्वारा आईएस अधिकारी को ज्ञापन दिए

मांग नहीं मानी गई तो 18 जनवरी को भोपाल में होगा आंदोलन

उज्जैन। अजाक्स संगठन द्वारा आईएस अधिकारी एवं अजाक्स के प्रांतीय अध्यक्ष संतोष वर्मा के समर्थन में लगातार धरना-प्रदर्शन एवं ज्ञापन दिए जा रहे हैं। संगठन का आरोप है कि सरकार द्वारा बिना किसी विधिवत जांच के संतोष वर्मा को उप सचिव, कृषि विभाग के पद से हटाने तथा उनका पुरस्कार/सम्मान वापस लेने के लिए भारत सरकार के कार्मिक मंत्रालय को प्रस्ताव भेजा गया है, जो पूरी तरह गलत और अन्यायपूर्ण कार्रवाई है। इस कार्रवाई के विरोध में एससी-एसटी-ओबीसी संयुक्त अंबेडकरवादी महिला संगठन के तत्वावधान में कोठी पैलेस स्थित बाबा साहब डॉ. भीमराव अंबेडकर की प्रतिमा से रैली निकाली गई। रैली में संकुल भवन पहुंची, जहां महामहोदय राष्ट्रपति महोदय, प्रधानमंत्री, महामहिम राज्यपाल, मुख्यमंत्री एवं प्रमुख सचिव महोदय के नाम से कलेक्टर के माध्यम से ज्ञापन सौंपा गया। रैली के दौरान प्रदर्शनकारी जय भीम के



नारे लगाते हुए चल रहे थे और सरकार से संतोष वर्मा पर की गई कार्रवाई को तत्काल वापस लेने की मांग कर रहे थे। मीडिया प्रभारी डॉ.एन. भीलवाड़ा ने जानकारी देते हुए बताया कि 23 नवंबर को तुलसीनगर स्थित अंबेडकर मैदान में अजाक्स संगठन का प्रांतीय महा अधिवेशन आयोजित किया गया था। उक्त कार्यक्रम में मंच से संबोधित करते हुए आईएस संतोष वर्मा द्वारा कोई भी आपत्तजनक या गलत बयान नहीं दिया गया था। उनके उद्बोधन को जानबूझकर तोड़-मरोड़ कर भ्रामक रूप में प्रस्तुत किया गया है, जिससे समाज में वैमनस्त्व फैलाने का प्रयास

किया जा रहा है। संगठन ने राष्ट्रपति, प्रधानमंत्री, राज्यपाल, मुख्यमंत्री, प्रमुख सचिव महोदय के नाम दिए गए ज्ञापन में प्रमुख 6 बिंदु की मांग की है कि अजाक्स के प्रांतीय अध्यक्ष संतोष वर्मा पर की गई कथित गलत कार्रवाई को तुरंत वापस लिया जाए। यदि मांग नहीं मानी गई, तो जिला अध्यक्ष डॉ. आरएल परमार के नेतृत्व में 18 जनवरी को भोपाल में आयोजित रैली में उज्जैन जिले सहित पूरे संभाग से बड़ी संख्या में अजाक्स के पदाधिकारी एवं कार्यकर्ता भाग लेंगे। इस अवसर पर कल्पना कुबारे, आर.आर. जवादे, संतोष लोखंडे, माला लोखंडे, संगीता टेम्भरू, मनोरमा ताई, धर्मदत्त सोलंकी, प्रांतीय सचिव महेश विरोलिया, डॉ. आर.एल. परमार, रमेशचंद्र सूर्यवंशी, दरियाव सिंह गहलोत, बालाराम गुजराती, गिरधर मालवीय, प्रवीण गहलोत, मोहनलाल चौहान, राहुल बालेवा, अभिलाषा, अभिलाष शंभरकर, विलास साखरे, गोवर्धन सोनगर, भगवान खांडेकर, दीपचंद्र इडुवावा, मुकेश अहिरवार, सचिन चौहान, कबीर चौधरी, विनोद चोपड़ा, किरण परमार, खलीफा, राम सोलंकी तथा छात्र संघ अध्यक्ष सहित अन्य लोग उपस्थित रहे।

विवेकानंद जयंती और हुआ स्वदेशी संकल्प दौड़ का भी आयोजन

माकड़ोन। ज्ञान चरित्र और संस्कार की त्रिवेणी सरस्वती शिशु मंदिर में स्वामी विवेकानंद जयंती राष्ट्रीय युवा दिवस बड़े ही धूमधाम से मनाया गया। कार्यक्रम की शुरुआत में अतिथियों के द्वारा स्वामी विवेकानंद के चित्र पर माल्यार्पण एवं मंगल तिलक कर कार्यक्रम की शुरुआत की गई। इस अवसर पर लगभग 500 भैया बहनों ने 5100 से अधिक सूर्य नमस्कार आसनों को लगाकर एक नया कीर्तिमान बनाया। अध्यक्षता मंगल सिंह बढिया ने की तथा डॉ. महेंद्र कुमार समाधिया और मोहनलाल सोनी एवं मोहनलाल देवड़ा का विशेष आतिथ्य प्राप्त हुआ। समिति सचिव जय प्रकाश सरिय्या ने कार्यक्रम में मुख्य

वक्ता के रूप में बच्चों का मार्गदर्शन किया। हम सभी प्रकार से परिपूर्ण थे यहां के ज्ञान शौर्य और वीरता के उदाहरण आज समस्त विश्व में दिए जाते हैं। विशेष अतिथि सोनी ने भी संबोधित किया। इस शुभ अवसर पर विद्यालय के 100 से अधिक भैया बहनों के द्वारा स्वदेशी संकल्प दौड़ का आयोजन भी हुआ। जिसमें सुभाष चौक से दौड़ प्रारंभ कर नगर के प्रमुख चौराहा से होते हुए शिशु मंदिर में समापन किया गया। कार्यक्रम के अंत में संस्था प्राचार्य अरुण कुमार शर्मा ने बच्चों का मार्गदर्शन किया। अंत में संस्था प्राचार्य शर्मा ने कार्यक्रम में पधारे सभी महानुभावों का आभार व्यक्त किया।



वक्ता के रूप में बच्चों का मार्गदर्शन किया। हम सभी प्रकार से परिपूर्ण थे यहां के ज्ञान शौर्य और वीरता के उदाहरण आज समस्त विश्व में दिए जाते हैं। विशेष अतिथि सोनी ने भी संबोधित किया। इस शुभ अवसर पर विद्यालय के 100 से अधिक भैया बहनों के द्वारा स्वदेशी संकल्प दौड़ का आयोजन भी हुआ। जिसमें सुभाष चौक से दौड़ प्रारंभ कर नगर के प्रमुख चौराहा से होते हुए शिशु मंदिर में समापन किया गया। कार्यक्रम के अंत में संस्था प्राचार्य अरुण कुमार शर्मा ने बच्चों का मार्गदर्शन किया। अंत में संस्था प्राचार्य शर्मा ने कार्यक्रम में पधारे सभी महानुभावों का आभार व्यक्त किया।